

భగవంతుని చుట్టూ

మంచులో తడిసిన గాలి, అడవిపూల మత్తువాసన, ఎత్తైన పర్వతాలు, క్రిందికి చూస్తే అందమైన లోయలు, చుట్టూ అరణ్యం, క్రింది పట్టణంలో అతి చిన్నగా కనిపించే యూనివర్సిటీ బిల్డింగ్స్, 'గోవిందా' శబ్దంతో మారుమోగే కొండ ప్రాంతం, కళ్ళ ముందు కదలిపోయే మేఘాలు - ఎన్ని సార్లు చూచినా, నిత్యనూతనంగా ఉండే తిరుమల. సప్తగిరుల చుట్టూ మెలికలు తిరుగుతూ వెళుతున్న కారులోంచి ఆసక్తిగా తొంగి చూస్తూండ ద్వారకి.

తన జీవితంలో పాతిక సంవత్సరాలు గడచినా, తిరుపతికి అతి దగ్గరలో ఉన్నాకూడా ఆమెకు ఇదే తిరుమలకు తొలి ప్రయాణం. రాజమండ్రినుండి తన సహపాత్రీ, స్నేహితురాలూ అయిన శారద, తన కుటుంబంతో తిరుపతి వెళుతూ అయిదేళ్ళ తరవాత ద్వారకిని చూడాలనే ఆశతో నెల్లూరులో దిగింది. అయిదేళ్ళుగా కాలేజీలో పాఠాలు వల్లిస్తూ విసిగిపోయి, కాస్త రిలీఫ్ కొరకు ఎదురుచూస్తున్న సమయంలో స్నేహితురాలు రావడంతో చాలా హాయి అనిపించింది ద్వారకికి.

శారదతో పాలు వచ్చినవాళ్ళ అన్న, తమ్ముడు, అమ్మ, అమ్మమ్మ, నాన్నగారు ద్వారకికి పరిచితులే. వాళ్ళందరితో ఒకటి, రెండు రోజులు గడపాలని నిర్ణయించుకున్న ద్వారకి వాళ్ళతో బయలుదేరింది.

“అయిశే, అమ్మాయ్, నల్లూరులో ఉండి ఇంతవరకు నువ్వు వెంకటరమణుణ్ణి దర్శించుకోనే లేదా!”

కొన్ని ఏళ్ళుగా శారద అమ్మమ్మ వర్ధనమ్మకు ఏడుకొండల శ్రీనివాసుని దర్శించాలనే కోరిక మహా బలుగా ఉంది. ఈనాటికి విదేశాలనుండి తిరిగి వచ్చిన మనుమడి పుణ్యమా అని ఆ ఆపద మొక్కులవాడిని చూడగలిగినందుకు దాని మూలంగా స్వర్గంలో తన కింక జాగా దొరికినందుకు ఆ వృద్ధురాలికి చాలా సంబరంగా ఉంది. ఇంతటి మహా త్రర మైన దేవుడి పాదాల ముందున్న ఈ పిల్ల ఆయనను చూడ దానికి, ఇంత పుణ్యజలం నత్తిన చల్లుకోవడానికి రాలేదంటే ఆమెకు అమిత ఆశ్చర్యంగా ఉంది.

“లేదు, అమ్మమ్మా. అదేమీ భాతకమో మొక్కు కుందామంటే ఇంతవరకు ఒక్క ఉపద్రవమైనా రాలేదు.” సన్నగా నవ్వింది ద్వారకి.

“అవేమి అప్రభంశపు మాటలూ, చెంపలేసుకో. అమ్మాయ్.” అమ్మమ్మ గాభరాకి మనసులో నవ్వువచ్చినా, పైకి బుద్ధిగా చెంప లేసుకుంది ద్వారకి.

ఏడు పర్వత శిఖరాలను చుట్టుకుంటూ వచ్చి ఆఖరి శిఖరపు అంచుమీద ఒక్క ఊణం ఆగింది కాదు. ఎదురుగా

ఉన్న దృశ్యం చూస్తూనే సర్వం మరిచిపోయింది ద్వారకి.
 రంగురంగుల బొమ్మరిల్లులా అక్కడక్కడ కాలనీలు. ఒక
 ప్రక్క పెద్ద సత్రం. నిర్మాణంలో మరో సత్రం. గుంపులు
 గుంపులుగా రకరకాల వాహనాల్లో దిగుతున్న జనం.
 తండోపతండాలుగా 'గోవిందా' నాదాలతో కాలిబాటన
 వచ్చే ప్రజానీకం. ఇంతమంది ప్రజలలో. ఇంత విశ్వాసాన్ని
 ఇంతటి భక్తిభావాన్ని నింపుకున్న, ఈ వెంకటేశ్వరునిమహిమ,
 మరే దేవతా విగ్రహానికి లేని వైభోగాన్ని స్వంతం
 చేసుకున్న ఈ శ్రీహరి అదృష్టం ఎంత విశిష్టమైనది !

కారు దిగుతూనే తను ఊహించని స్వాగతానికి విస్తు
 పోయింది ద్వారకి. తను విన్నంతవరకు తిరుమలలో అష్ట
 కష్టాలు పడాలనీ, నిలువ నీడ, త్రాగనీరూ ఉండవనీ, ఎన్ని
 గంటలు క్యూలో నిలబడ్డా ఆ రోజుకి దర్శనమవుతుందనే
 నమ్మకం లేదనీ ఇంకా చాలా చాలా....

శారద నాన్న నిరాజనరావుగారి స్నేహితుడు ఒకాయన
 తిరుమల దేవస్థానం ట్రస్టీమెంబరుగా ఉన్నాడు. ఆయన
 పుణ్యమా అని మంచి కాటేజి, హీటర్ నుండి కావాలిన్న
 వేన్నీళ్ళు లభించాయి. కానీ తన కింతవరకు అనుభవం లేని
 కష్టాలలోని డ్రైన్ ను అనుభవించాలనుకున్న ద్వారకికి అది
 నిరాశే అయింది. వీధి కుళాయిలో కాళ్ళు, చేతులు కడుక్కొ
 వడం, తెచ్చుకున్న పులిహార, ఫలహారాలు చెట్టుకింద
 కూర్చుని తినడం, తరవాత క్యూలో నిలబడి నిమిషనిమిషానికి
 జరుగుతూ కబుర్లు చెప్పుకోవడం, రకరకాల మనుష్యులు
 చెప్పుకునే ఊకదంపు కబుర్లు వినడం, చుట్టూ ఉన్న కోతులను

ఊరిస్తూ కొబ్బరికాయలు తినడం ఇంకా చాలా చాలా స్వేచ్ఛగా ఊహిస్తున్న ద్వారకి కొన్ని ఫర్లాంగుల దూరమున్న క్యూని దాటసి తమని గుడిలోకి త్రోసివేసి పూర్తిగా నిరాశ పడిపోయింది.

గణగణమని గంట మ్రోగింది.

“ఏమిటది ?” కుతూహలంగా అడిగింది ద్వారకి

“మనలాంటి వి. ఐ. పి. లు, మంత్రులు, సినిమా నటులు వచ్చినప్పుడు అక్కడ క్యూని ఆపేసి, మనల్ని పంపడానికి చిన్న సిగ్నల్ అది.” చెబుతున్న విజయ్ నైపుకు తటాలున తిరిగింది ద్వారకి. ఆమె కళ్ళలో కనపడిన భావం అతనికి బోధపడలేదు. గర్భగుడిలో ప్రవేశించబోతున్నప్పుడు మరో జట్టు వచ్చి తమ ముందుగా కలవడం చూచి అడిగింది ద్వారకి.

“వీళ్ళేలా వచ్చారు ?”

ఆమె ఆశ్చర్యానికి సన్నగా నవ్వాడు విజయ్.

“ఇది మరో పెద్ద రికమండేషన్ లేకపోతే ఏ డఫేదారు చేతిలోనో పడిన పది రూపాయల నోటు ఫలితమే అయ్యంటుంది.”

“అయితే దేవుడికూడా దొంగదారులు చాలా ఉన్నాయన్నమాట. కైలాసానికి డైరెక్ట్ రూటన్న మాట ఇది.”

నోటిదాకా వచ్చిన మాటలు నోటిలోనే దాచేసింది ద్వారక. తనకు తెలుసు, వీళ్ళంతా సరమభక్తులు, గర్భగుడి వాకిట నిలుచుని అలాటి మాటలంటే వాళ్ళు సహించలేరు. ఆరు సంవత్సరాలు విదేశాలలో ఉండి, ఇప్పుడు మాతృభూమి మీద కాలుపెట్టిన విజయభక్తిలో వీసమెతు భాగం చెక్కు చెదరలేదు. శారద శనివారం భక్తుగాలు. ఆమెకు శనివార మంటే ఎక్కడలేని భయం. ఆ రాత్రి హాస్టలులో మంచి కూర తన కిష్టమైనది చేశారంటే చాలు, తింటున్నవాళ్ళని, వండిన నాయర్లను, వడ్డించేవారిని తిట్టుకుంటూ, బయటనుండి తెప్పించుకున్న ఉప్పు తిని, మంచినీళ్ళు తాగి కలలో బహుశా శనివారాన్ని కూడా తిట్టేదేమో! ఒక రకంగా శారదను మెచ్చుకోవాలి. ఎలాటి జిహ్వా చాపల్యం లేనివాళ్ళు శనివారం ఉపవాసం చెయ్యడంలో గొప్ప లేదు. తినాలని గాఢమైన కోరిక ఉండి పాపం దేవుని పేరిట తన కోరికలను పక్కకు నెడుతుందంటే, అది భక్తికాని, భయంకాని, విశ్వాసంకాని, శ్లాఘించదగ్గదే. ఇకపోతే, పెద్దవాళ్ళు వాళ్ళ భక్తిని గురించి వర్ణించడానికి మాటలు చాలవు - చల్లటి గలి తాకిడికి ఆమె ఉపహాస సరం తెగిపోయింది. ఎయిర్ కూలర్ బాగా పని చేస్తూంది గర్భగుడిలో.

పగిలే అంకాయలు, వెలిగే హారతులు, వినిపించే మంత్రాల రణగొణ ధ్వని, రొచ్చు, రొదా వదీ లేదు. ఉన్నతంగా ఉన్న భగవంతుని ముందు నిలబడ్డ క్షణం సేపు నిశ్శబ్దంగా మనసులోనే ప్రార్థనలు నివేదించుకోవచ్చు.

గర్భగుడిలో ప్రవేశిస్తూనే, కోరికలకూ, సర్వావేదనలకూ, నివేదనలకూ అతీతమైన ప్రశాంతి, గుండెల నిండా భక్తి, చెయ్యెత్తి వమస్కరించాలని ఒకే ఒక్క భావం ఆమెను చుట్టుముట్టి, అద్వితీయమైన పరవశంలో ముంచింది.
భగవాన్ !

నీ వైభోగంలో ఎంత మహిమ ఉంది! నీకు పెట్టే భిక్షులో ఎంత శాంతి ఉంది !

“జరగవమ్మా జరుగు మెడబెట్టి గెంటించుకునేదాకా మీ రింతే.”

ప్రగాఢమైన ప్రశాంతినుండి ఉలిక్కిపడి తేరుకుంది ద్వారకి. వస్తూ వస్తూ గడప దగ్గర సాష్టాంగపడిన ఒక భక్తురాలిని కర్రతో తడుతూ దీవిస్తున్నాడు ఒక డఫేదారు. ఆమె ఆనందం కర్పూరంలా కరిగిపోయింది, వెళ్ళకేనా తిరిగి చూడకుండా గబగబా వచ్చేసింది.

“మరీ ఒక్క నిమిషమయినా నిలబడి చూడనీకు.” గర్భగుడిలో నుంచి ఇవతల పడ్డాక విచారంగా అంది శారద,

“అంతకంటే గత్యంతరం లేదు, వావాయ్. ఇంత క్యూ జరగాలంటే మరో మార్గం లేదు.”

విజయ్ మాటలతో ఏకీభవిస్తూ తన సహజ హాస్య ధోరణిలో చెబుతూ అంది ద్వారకి.

“అదే మంచిది, శారదా. లేకపోతే నీలాటి భక్తురాలింతా మొక్కే-మొక్కలు, కోర వరాలు వినలేక ఆకాశరాజు అల్లుడు చెవిటివాడై పోగలడు.”

“అయ్యో, అయ్యో, అవేం మాంటలమ్మాయ్,
అఫరాధం తల్లీ.”

చెంప లేసుకుంటున్న వర్ధనమ్మను వారిస్తూ, “నేను
అనగానే అంత మహిమగల దేవుడు చెవిటివాడైపోతాడా,
అమ్మమ్మా” అని ఏదో గుర్తు వచ్చినట్టు నిరంజనంగారి వైపు
తిరుగుతూ అంది ద్వారకీ.

“అయితే, బాబాయ్, ఇంత మంచి కోర్కెలను,
పరస్పర విరుద్ధమైనవాటిని తీర్చాలంటే పాపం, పద్మావతీ
విభుడు చిక్కుల్లో పడతాడే.”

ఆయన ఆప్యాయంగా నవ్వి ఊరుకున్నాడు. విజయ్
అందుకున్నాడు:

“తప్పదు, ద్వారకీ. లంచాలు తీసుకున్నప్పుడు
పరిష్కారం చూపించక తప్పదు. అంత బాధ్యత లేనివాడు
కాదు మా స్వామి.”

“మీ స్వామా? గుత్తకు తీసుకున్నా వేమిటి, విజయ్”
అని నవ్వి వెంటనే విచారంగా మారిపోతూ అంది:

“ఒక్క విషయం నువ్వు మరిచిపోతున్నావు విజయ్,
లంచా లివ్వలేనివాళ్లు కూడా ఉంటారు. అది నువ్వు
ఒప్పుకోవాలి.”

“ఆయన అల్ప సంతోషి, ద్వారకీ. అపదమొక్కల
వాడికి కనీసం నీలాలు చాలు.”

పకపక నవ్వింది ద్వారకీ.

“నీకు నేను కొనిస్తా లేమ్మా.”

“అహః అది కాదు. బాబాయ్. అంత డబ్బు, ఆ గంగాశంలూ పడేస్తుంటే, నాకు ప్రాణం ఒప్పుడం లేదు, బాబాయ్.”

“అలా అనుకోవడం దోషమమ్మా. అది మొక్కుబడి డబ్బు. శారద చిన్నపిల్లగా ఉన్నప్పుడు పెద్ద డబ్బు చేసింది. అప్పుడు మీ పిన్ని మొక్కుకుంది.”

“అయితే, ఇంతవరకు ఆ మొక్కుబడి తీర్చకపోతే మీ దేముడికి కోపం రాదా, బాబాయ్.”

“జీవితంలో ఎప్పుడయినా చెల్లించవచ్చంటారు.”
నవ్వారాయన.

“ఆఁ భలే ఐడియా, బాబాయ్. దేవుడు నోరు లేనివాడు కాబట్టి సరిపోయింది. లేకపోతే వడ్డీలో సహా ఇంకో వెయ్యి రాబట్టుకునేవాడు.” గలగల నవ్వింది ద్వారక.

శారద అందుకుంది: “అయ్యో గట్టిగా అనకే, తల్లీ. దేవుడు వినగలడు. తరువాత కొత్త రెగ్యులేషన్స్ అంటూ రూల్సు మార్చేయగలడు.”

వీళ్ళ సంభాషణని మానంగా, శ్రద్ధగా వింటున్న విజయ్ రావుగారి వైపు తిరుగుతూ అన్నాడు:

“రూలంటే గుర్తొచ్చింది, నాన్నారూ! మీరు మొక్కుకున్న డబ్బు ఎవ్వరికైనా పంచిపెట్టవచ్చు. దారి

ఖర్చులకుకూడా వాడుకోవచ్చు. తిరిగి తీసుకెళ్ళకుండా ఆయన హుండ్లలో ఒక్క పైస వేసినా చాలు.”

‘శభాష్. దేముడంటే అలా ఉండాలి. సప్తగిరి చక్రవర్తి మంచి లిబరల్ పర్సనాలిటీ లాగుండే’ అని హుండ్లలో డబ్బు వేయడానికి ఒక్క అడుగు ముందుకేసిన రావుగారిని ఆపుతూ మరలా అంది:

‘ఎడయ్ చెప్పింది చాలా చక్కగా ఉంది, బాబాయ్. ఆ డబ్బు తలా కాస్త కొండమీద బిచ్చనాళ్ళకు పంచిపెట్టేయండి. మీ పేరు చెప్పుకుని, జీవితంలో తీరకుండా మిగిలిపోయిన కోర్కెలేమయినా ఉంటే తీర్చుకుంటారు, చాపం.’

ఆయన నవ్వుతూనే తల అడ్డంగా త్రిప్పారు.

‘లేదమ్మా, మీ పిన్ని హుండ్లలో వేస్తాననే మొక్కుకుంది.’

‘దేవుడు ఏమనుకోడులే, బాబాయ్. అంతగా అయితే భగవంతుని కోర్కెలో మీ తరపున నేను వకలాపుచుకుంటాను.’

‘దేముడి డబ్బెన్నా గుర్తినియోగం కానడం లేదు కదమ్మా. ఆ శ్రీనివాసుని ఆస్తి లేకపోతే తిరుపతిలో యూనివర్సిటీ వెలిసేదా!’

‘అవుననుకో, బాబాయ్. అంధరూ అంతో ఇంతో తినగా మిగిలిన డబ్బుతో మంచిపనులు చేస్తున్నాడు. నేనూ ఒప్పుకుంటాను. కానీ బ్లాక్ మనీ లక్షలు లక్షలు ఆయన

దోస్తిట్లో రాలుతున్నప్పుడు కష్టారితం మన వెయ్యిరూపాయలు
ఆయన జమ పు స్కంలో ఏ మూల ఇరుక్కుపోతాయో....
లేదు, బాబాయ్. అన్యాయంగా వెయ్యి రూపాయలు
వృథా చెయ్యద్దు మీరు.

హుండి చుట్టూ జనం క్షణక్షణానికి పెరిగిపోతున్నారు.
ఇక తప్పించుకోవడానికి వీలు లేకపోయిందాయనకు.
అప్పటికి ఉన్న అనుమానం బయటపెట్టారు.

“నా స్నేహితు తొకాయన ఇలాగే ముక్కుకుని,
వాళ్ళ మాటలు, వీళ్ళ మాటలు విని తలా కాస్తా పంచి,
మిగిలిందేదో వేసి ఇంటికి తిరిగొచ్చేసరికి పెళ్ళి కెడిగిన
కొడుకు కారు ఏక్సిడెంట్ లో పోయాడు.”

ఉలిక్కిపడింది ద్వారకి.

‘భీ.....భీ.....భగవంతుణ్ణి మరీ అంత కర్కటకుడిగా
చిత్రించకండి, బాబాయ్. భగవంతుడు దీనులకు అభయహాస
మిచ్చే సౌజన్యమూర్తి కావాలి కానీ, తన కివ్వాలిస బాకీ
తీర్చలేదని నిండు ప్రాణాన్ని బలి తీసుకునేంత స్వార్థపరుడా?
అదే నిజమయితే అలాంటి భగవంతుడికి రెండు చేతులెత్తి
నమస్కరించడానికి సిగ్గుపడాలి.’

ఆమె ఆవేశాన్ని మధ్యలోనే ఆపుతూ అన్నారాయన:

“ఏదోలేమ్మా మన మనస్సులు లెక్కలేనన్ని అనుమా
నాలతో, పిరికిగా ఆలోచిస్తుంటాయి. అన్నిటినీ ఆయన
కొండుకు లేమ్మా ఆపాదించడం? ఏదో ఎవరి భయాలు
వాళ్ళ కుంటాయి.”

నిట్టూర్చింది ద్వారకి. “మనకి దేవుడిమీద భక్తి కంటే భయమెక్కువనిపిస్తుంది బాబాయ్.”

ఆయన చాలాసేపు మానంగా ఉండిపోయారు. ఆపిల్ల యనాలసిస్ లో కొంత నిజమున్నట్టు ఆయనకీ అనిపిస్తూంది.

అంతవరకు ఒక ప్రక్కగా కూర్చుని అలసట తీర్చు కుంటున్న వర్ధనమ్మ రావడంతో టాపిక్ పుణ్యతీర్థాల లోకి మళ్ళింది. ఈ మధ్యలో వెయ్యి రూపాయలు హుండిలో వేసి వచ్చారాయన. ఈ మారాయనకు అడ్డు పడలేదు ద్వారకి.

*

*

*

“అరె, పెద్దమ్మా, నువ్వెప్పుడొచ్చావు?” తీర్థా స్తంభాల మేడలో కొచ్చి కూర్చుని ప్రసాదం తింటున్న ద్వారకి తన వెనక్కి పెద్దగా వినవచ్చిన శబ్దానికి వెనక్కు తిరిగింది. చంకలో చంటాడితో ఒక యువతి ఒక నడి వయస్కురాలికి ఎదురు నడుస్తూ పరామర్శిస్తుంది ఆనందంగా. పట్టుచీర గాలిలో రెపరెప లాడుతూంది.

“అదేంటి, పెద్దమ్మా. బొత్తిగా కమ్మలయినా పెట్టుకోకుండా వచ్చావు?”

“ఇప్పుడే నిలువుదోపిడి ఇచ్చి వస్తున్నానే, పంకజం.”

“అయ్యో, చంటిదానికి విరేచనాలయినప్పుడు మొక్కుకున్నదేనా? అయినా పెద్దమ్మా, ఏ తోమాలసేవో, ఉయ్యాలసేవో మొక్కుకోకపోయావటే?”

ద్వారకలో పాటు వింటున్న అందరికీ ఆ సంభాషణ చాలా ఆసక్తికరంగా ఉంది.

“పోనీ తలా ఒక నగ ఇవ్వలేకపోయావా, పెద్దమ్మా. ఏ ఉంగరమో మిగిలింది హుండీలో వేస్తే పోయేదిగా!” పెద్దమ్మ కళ్ళింత చేసుకుంది.

“ఏమిటేమిటి? అలాకూడా ఇవ్వచ్చా? అయ్యో! అయ్యో! కాసిత ముందయినా చెప్పావు కాదే పంకజం. మీ కమలక్క, అనసూయక్క, అలివేలుతో పాటు నీకూ ఒకటి ఇద్దను గదా!”

ఈ విషయం తన కేవలం చెప్పక తనని ఇంత నష్టంలో ముంచినందుకు పెద్దమ్మ బాధపడుతుంటే, కాస్త ముందుగా చెప్పిఉంటే తనకీ అంతో ఇంతో ముట్టిఉండేదని పంకజం వాపోతూంది. ప్రసాదాలు భోజనం చేయడం అయ్యాక లేస్తుంటే శారద అమ్మను ఎవరో పలకరించారు.

“నువ్వా, సత్య, ఎప్పుడొచ్చావు? శోభకు నీలా లివ్వడానికి తీసుకొచ్చావా?”

“లేదు ఆంటీ. అప్పుడేదో దిక్కు- తోచక మా అమ్మ మొక్కేసింది. చూస్తూ చూస్తూ పెళ్ళి కెదిగొస్తున్న పిల్ల బారెడు జడ ఎలా ఇవ్వను-చెప్పు? అపరాధంగా ఓ నూట పదహార్లు వేసి ఐదు కత్తిరింపు లిప్పించి వస్తున్నాను.”

సత్య, శారద అమ్మతో పాటు అంతా ధ్వజస్తంభం దాటుకుని, ఒంకాయనీళ్ళ చితచితలో జాగ్రత్తగా నడుస్తున్నారు.

రహస్యంగా అంది ద్వారకి.

“మొత్తానికి దేవుడు భక్తులకు మంచి చాయిన్ ఇచ్చాడే, శారదా,”

“ఉష్.” వారించింది శారద.

“మా పాపాయికి దేవుడు వినేస్తాడని భయం” అని నవ్వాడు విజయ్.

*

*

*

“నిన్న గుడికి రాకపోతివే ఈరోజు బయలుదేరుతున్నావేం ?

“భలేదానివే. మొక్కబడి-గుండివ్వకుండా గుడిలో కెవరయినా వస్తారేంటి చిన్నక్కా !” ద్వారకి అమాయక త్యానికి పన్నెండేళ్ళ ప్రసాద్ కు ఆశ్చర్యంగా ఉంది.

కళ్యాణకట్ల కళ్ళ కింపుగా, చూడముచ్చటగా ఉంది. పెరిగిన గడ్డాలు, పెంచుకున్న జుట్లు, నిడుసాటి జడలు మొదటి స్టేజి అయితే, అర్ధపింగళాలు, పసిపిల్లల పడుపులు, మధ్యస్టేజి అయితే, నిగనిగలాడే గుండ్లు, మూలనున్న నీలాలగుట్టలు ఆఖరి స్టేజి. కళ్యాణకట్ల దాటాక ప్రసాద్ సున్నటి గుండును చూస్తూ అంది ద్వారకి.

“టిక్కెట్టు కొన్నావు కదా-మరలా రెండు రూపాయ లెందు కిచ్చావు చిన్నా !”

“భలేదానివే చిన్నక్కా. ఆ ముడుపు చెల్లించకపోతే ఈ వరకు నా గుండునిండా ఎర్రటి ముగ్గు లుండేవి” అని సకపక నవ్వాడు.

బంగారు తొడుగుతో మెరిసిపోయే గుడు మెట్లతో
అందంగా మెరిసిపోయే కోనేరు, అందులో వావనమైన భక్తి
భావంతో పులకితమైన స్వచ్ఛమైన నీరు - ద్వారకి మనసులో
మనోహరంగా ఊహిస్తున్న బంగారు కోనేరు కళ్ళెదుట
కనిపించగానే ఒక్క క్షణం స్థంభించి తేరుకుంది.

“చిన్నక్కా, చల్లకో, చల్లకో. తిరుపతోదకం
తిరుపతోదకం.” నున్నటి గుండుతో గబగబ వైకి వచ్చి
తలా కాస్తా చల్లేశాడు ప్రసాద్. తలపై పడిన తడిని కంపరంగా
తుడుచుకుని చుట్టూ కలియచూచింది. పాచి పట్టిన గోడలు,
మురికి అల్లుకుపోయిన మెట్లు, దాని చుట్టూ విచ్చలవిడిగా
కాలకృత్యాలు తీర్చుకుంటున్న జనం, వాళ్ళ మధ్యగా
వ్రగాధమైన భక్తితో శిరస్సుదాకా మునిగిపోయి, అదే
నీటిని నోటినిండా తీసుకుని ప్రక్షాళనం చేసుకుని పునీతమై
పోయినట్లు భావిస్తున్న భక్తులు - ద్వారకి శరీరంలోని రోమ
రోమం అసహ్యంతో జలదరించిపోయింది.

“చిన్నక్కా, పది పైసల నా నామాల్లెట్టున్నాయి!”
అంటూ ఉమారుగా వచ్చి ప్రసాద్ తనని కుదిపేవరకు ఈ
లోకంలో లేకపోయింది ద్వారకి.

*

*

*

శంఖుమిట్ట కాలనీలో కాటేజికారిడార్ తాలూకు
పిట్టగోడ మీద కూర్చుని చదువుకుంటున్న పుస్తకాలలో
నుండి విసుగ్గా తలెత్తింది ద్వారకి. ఎదురుగుండా అంత
ఎత్తులో రంగు బల్బులతో వజ్రాలలా మెరుస్తున్న శంఖు,

చక్రం, మధ్యలో వెంకటేశుని నామాలు దివ్య సుందరంగా, అద్భుతంగా ఉన్నాయి. క్షణకాలం మెరుపులా మనసును పారవశ్యం చుట్టుముట్టింది. క్షణాలు గడిచేకొద్దీ ఆ పారవశ్యం వెనుక వెలితి; ఎక్కడో ఆ వెలితి? తనని పొద్దుటినుండి మానసికంగా బలహీనురాలిని చేస్తున్న ఆ వెలితి ఎక్కడుంది?

అనుకోకుండా ఈ నాడు దివ్య మంగళ స్వరూపుని దర్శనం కలిగింది. దోవ పొడుగునా రమ్యసుందర ప్రకృతిని చూడగలిగింది ఇప్పుడే. చంద్రగిరి మెట్లకు దగ్గరగా దేవుని పేరిట పెంచబడిన తోటా, ఆ తోట నిండా విరిసిన రోజా పుష్పాలూ తనని పరవశంలో ముంచాయి. ఇకపోతే, తన నాడు కలసి ప్రయాణం చేసిన మనుషులు పూర్తిగా పరిచితులు కాకపోయినా, అపరిచితులేం కాదు. సన్నిహితురాలూ, స్నేహితురాలూ అయిన శారద, సహృదయుడూ, స్నేహ పాత్రుడూ అయిన విజయ్, చిన్నక్కా అని వరస కలిపి ఆవ్యాయంగా పిలిచే ప్రసాద్, తనని ఆవ్యాయంగా చూస్తున్న అమ్మ, అమ్మమ్మ, బాబాయ్ - వీళ్ళవరివల్లా తన మనసులో వెలితి కలిగే అవకాశం లేదు. పోతే, మానసికంగా తను పొందలేని దేమీ లేదు వీళ్ళు పొందుతున్న ఆనందాన్ని చూచి ఈర్ష్యపడడానికి. అయితే....అయితే, ఈ వెలితి, ఈ అసంతృప్తి, ఈ అశాంతి, వీటి స్వరూపం నాలో ఎందుకు ముద్ర వేసుకుంది? చాలా అపురూపంగా, అందమైన స్మృతి చిహ్నంగా దాచుకోవాలనుకున్న ఈ ప్రయాణంలో ఈ అపశ్రుతి ఎక్కడుంది? విచారంగా చూపు మరల్చుకొన్న ఆమెకు ఎదురుగుండా కుర్చీలో కూర్చొని తననే తదేకంగా,

పరిశీలనగా చూస్తున్న విజయ్ లోతైన చూపులు దర్శన మిచ్చాయి.

ఆమెకు అంతరాంతరాల్లో, తన వెలితికి కారణం ఎక్కడో కొద్దికొద్దిగా గ్రహింపు కొస్తూంది. కాని దాని తాలూకు సమగ్ర స్వరూపాన్ని సంపూర్ణంగా తెలుసుకోవడానికి గజబీజగా ఉన్న ఆమె మేధ చాలడం లేదు. దానిని అధిగమిస్తే కాని, ఆమెకు ఈ అవస్థ నుండి విముక్తి కలిగేట్లు లేదు. అలాటి దశలో విజయ్ చూపులు ఆమెకు కొంత ఆధారమిచ్చాయి.

కుర్చీలో నుండి లేచి రెండడుగులు ముందుకు వేసి - "నీ కేమయింది - అలా ఉన్నావు?" అని అడిగిన విజయ్ లో ఎలాటి సంకోచం లేకుండా చెప్పింది ద్వారాని :

"నా కీ రోజెందుకో చాలా విచారంగా ఉంది విజయ్."

ఆమెకు జవాబు విజయ్ చెప్పలేదు కాని, అక్కడే కూర్చుని చిక్కుడుకాయలు వలుస్తున్న వర్ధనమ్మ అందుకుంది చటుక్కున :

"అదేమిటమ్మమా, ఈ రోజుకంటే పుణ్యధినం మరొక టుంటుందా? సర్వేశ్వరుడి పాదాలముందు కూర్చుని అలాటి మాట లనవచ్చా?"

ఆ కాటేజీల మధ్యగా విశాలమైన రోడ్డు వెంబడి నడిచిపోతున్న అందమైన జంట అమ్మమ్మ మాటలకు ఇటు తిరిగి, వెంటనే తల తిప్పుకుని చెయ్యి చెయ్యి పట్టుకుని వెళ్ళిపోయారు.

“భగవంతుణ్ణి మనం నమ్మాలే కాని, ఎక్కడ లేడు, అమ్మమ్మా?”

“అదేమిట, అమ్మాయ్, అదో దారి, ఇదో దారి. అ శంఖు చూడు, ఆ చక్రం చూడు కళ్ళు పావనమయి పోయాయంటే నమ్ము.”

‘నిజమే. ఆ దివ్యమంగళస్వరూపాన్ని, ఆ వైభవాన్ని చూస్తుంటే తనకీ ఒళ్ళంతా జలదరించి, ఒకలాటి అనుభూతి నొందిన మాట వాస్తవమే కానీ కానీ తనలోని వెలితి ఈ వెలితి....’

లోపలనుండి ముసలమ్మకు పిలుపు రావడంతో, ఆమెకు జవాబు చెప్పి నిష్క్రమిస్తూ నుండి తప్పించుకుంటుంది ద్వారక. అంతవరకు ఆమె ముఖంలో తారాడుతున్న నిశ్శబ్దమూ, వేదనాపూరితమూ. అ శాంతి మయమూ అయిన భావాలను గమనిస్తున్న పిదప కలతం సవరించుకుని సానుభూతిగా అన్నాడు.

“లాభం లేదు, ద్వారకే నువ్వు మరీ అంత సన్నిహితుడవుగా ఉండకూడదు. సంఘంలో జరిగే అన్న మోసాలతో పాటు ఇదీ ఒకటని సరిపెట్టుకోవాలి. భగవంతుణ్ణి చూడడమే మన ధ్యేయంగా పెట్టుకోవాలి కాని, మన మనస్సును పరిసరాల మీదకు వదిలేస్తే మిగలేది నిజానికీ పరిష్కారం దొరకని సమస్యే అవుతుంది.”

అతను అలా చెప్పుతున్నప్పుడు ఆమెకు గుడి దగ్గర తాము చెప్పకుండానే చెప్పులు బాగ్ర త్త చేశానని తగవులాడి రూపాయి ఇవ్వందే కాళ్ళు వదలని ముక్కుపచ్చలారని

పసివాళ్ళ మోసపు ప్రథమ సోపానం, గుడి పల వద్దన్నా
వినకుండా నాలుగు గజాల దూరం సూటుకేసు మోసి
రూపాయిన్నరకు డిమాండ్ చేస్తున్న కూలీలు, కళ్యాణకట్టలో
తమ నైపుణ్యాన్ని చూపి అదనంగా కొన్ని రూపాయలు
మూట కట్టుకుంటున్నవాడూ, ప్రక్కవాడి జేబిలో మాయ
మయిపోయిన పర్మా, కొబ్బరికాయ దగ్గర నుండి సవరాలు
దాకా జరుగుతున్న బేరాల తేడాలు, ఇంకా కళ్ళున్న గుడ్డి
వాళ్ళూ, కాళ్ళున్న కుంటివాళ్ళూ చేస్తున్న వ్యాపారాలు
ఆమె మస్తిష్కంలో మెదలాడి, ఆమె కనుపాపలు అసహ
నంగా చలించాయి.

“కాదు విజయ్. ఇవన్నీ భక్తి పేరిట ఈ పావనమైన
కొండమీద జరుగుతున్న మోసాలు మరెక్కడా కాదు
భగవంతుని పాదాలముందు భక్తులు ఎదుర్కొంటున్న
దోపిడీలు. ఉహుఁ ప్రతి చోట జరిగే మోసాల లాగ
అంగీకరించడానికి నా మనస్సు వ్యతిరేకిస్తుంది” ఆగింది
ద్వారక.

విజయ్ మాట్లాడలేదు. ఆమె మానసిక అవస్థ
అర్థమయినట్టు చూస్తున్నాడు.

“నా కీ క్షణంలో భగవంతుని ఉనికిమీదే నమ్మకం
పోతోంది, విజయ్. ఆయన భక్తిలో సత్యమే ఉంటే ఆయన
కొరకు కొన్ని వందల మైళ్ళు వెనక్కు నెట్టి ముందుకొస్తున్న
భక్తులకు, రకరకాల శ్రమల కోర్పి ఆయన పాదాల దర్శనం
కొరకు ప్రాకులాడుతున్న భక్తులకు ఆయనిచ్చే స్వాగతమా

ఇదీ! ఆయన పాదధూళితో పావనమైన ఈ పవిత్రమైన శిఖరం మీద బరగాల్సిన అన్యాయాలా ఇవి? ఇంతమంది ప్రజలలో తన ఉనికిమీద నమ్మకం కలిగించిన ఈ దేవుని చుట్టూ ఉన్న నాలుగు గజాల స్థలంలోకూడా అన్యాయాలేనా?" ఆమె ఆవేశం ఆమెకు ఆయాసాన్నందించింది.

“ప్రశాంతంగా, నిర్భీతిగా నాలుగు ఊణాలు గడపడానికి భగవంతుని చుట్టూ నాలుగు గజాల చోటైనా దొంగుకుతుందనుకున్నాను” అతను సానుభూతిగా ఆమె వైపు చూస్తున్నాడు.

“ఇంకొకటి, విజయం. ఈ పుస్తకం చదివి చూడండి. దీనిని పూర్తిగా చదివితే అతి సామాన్యుడైన మానవుడికి తేలి మహా శక్తుల్ని అంటగట్టి, భగవంతుడని అన్యాయంగా మనమే గద్దె నెక్కించామేమో అనిపిస్తుంది. ఆ భావం కలగగానే పుస్తకం మూసేసి కూర్చున్నాను. లేకపోతే విష్ణుమూర్తి లక్ష్మీదేవిని నెతుక్కుంటూ బొండ్లమ్మల నెతుకు కారుకుంటూ రావడ మేమిటి? తన ఆవు ఎవరికో పాలు ఇచ్చిందనే కోపంతో గొల్లవాడు ఆవును కొట్టబోతే ఆ గొల్లవాడిని అన్యాయంగా విష్ణువు శపించడమేమిటి? వాడేం పాపం చేశాడు? ఆకాశరాజు పుత్రిక కొరకు సామాన్య మానవుడిలా ఆ విరహం లేమిటి? తనని కొల్చినవాడికి మోక్ష ప్రాప్తి లేకపోతే నరకప్రాప్తి, వాడెంత సద్గుణుడైనా సరే! ఛీ-ఛీ! చాలా చీప్ గా ఉన్నాయి ఈ పుస్తకాలు.”

ఒక చల్లటి పిల్ల తేమ్మెర మల్లెల వాసన మోసుకుంటూ
వాళ్ళమీదుగా వెళ్ళిపోయింది.

“ద్వారకీ! అవన్నీ ఏమిటో కట్టు కథలు. నీవు
నమ్మకు. భగవంతుడనే పేరుమీద మనల్ని నడిపించే శక్తి
ఏదో ఉందని మాత్రం విశ్వసించు. పాపభీతి వల్లనే తే నేమి?
స్వర్గ వాంఛల వల్లనే తే నేమి అవినీతి నుండి వెనక్కి
వెళ్ళడానికి ఆయుధమైన దైవశక్తి పట్ల చేతులు జోడించు.”

భగవంతునిమీద నమ్మకంతో ఒక ప్రక్క, ఆయన
చుట్టూ. జరుగుతున్న మోసాలమీద బాగుప్పటిో ఒక ప్రక్క
చలించిపోయి చెబుతున్న అతని జవాబు ద్వారకీకి కొంత
ఉపశాంతి నిచ్చింది.

*

*

*

ఆ మర్నాడు తిరిగి వెళ్ళుతూ అనుకుంది ద్వారకీ.

‘ఈ ప్రయాణం చెయ్యకుండా ఉండాలింది. నా
అందమైన కల చెరిగిపోయేది కాదు.’